



Khetsa bangane labakahle

Siswati



Khanyisa Mukansi

Khetsa bangane labakahle

Ibhalwe ngu Khanyisa Mukansi
Umdvwebi ngu Lutfia Ebrahim-Kamish



Umhumushi Roster Chambale



GRADE 2

Bantfwana bangena egumbini leLibanga lesibili
ekuseni bajabulile.

Bebagcoke iyunifomu yabo lemnyama
nalokumtfubi.

Thishela wabo make Mabunda bekababingelela.
Bekaticabha ngebafundzi beligumbi lakhe.

Bekabakhutsata nekubasekela
etifundvweni tabo.



Lokutfula loku kuye kwacala konakala.

Koniwe kulahleke kwemapenseli.

Labanye bantfwana bantjontjelwe emapenseli.

Emapenseli afuniwe kepha awamange
atfolakale.

Loku kumangalise Thishela Mabunda.

Thishela unike bantfwana emapenseli lamasha.



GRADE 3

Tinkhinga tiye tachubeka egumbini. Labanye bantfwana bakhala ngekudlelwa tikhafuthini.

Nangabe bafuna kudla, bebatfola kutsi kute netinvitsi tesinkhwa. Banabela labanye bantfwana nabadla.

Thishela wabona kufanele abatsengele sinkhwa ne namunedi. Lisela lifuniwe Kepha langatfolwa.



Bekutikhomba kutsi kunelisela kuleligumbi.
Bantfwana bese bahlala babambe
tikhafuthini tabo.

Bebangasakhoni nekudlala bakhululekile.
Thishela wahlela kutsi akhiyele tikhafuthini
ekhatsi kwelikhabethi lakhe.

Waphindza wakhuta laba labatiphetse kabi
nalabamasela naloku lisela lingatiwa.

Thishela Wabatsembisa kutsi lisela
litawutfolakala.



Emva kwemalanga kucale kwanyamalala imali
yebantfwana.

Lilanga ngelilanga babili nobe batsatfu
bebantjontjelwa imali.

Bantfwana bebatfola tikhwama tabo tivuliwe
kutsetfwe imali.

Thishela umangele kakhulu uma bantfwana
bakhala ngalena ndzaba.

Naye ukholwe nasekantjontjelwe imali
esikhwameni sakhe. Lelisela lelingatiwa bese
litinike emandla.



Thishela ubhalele batali tincwadzi. Bekabatisa ngalelisela lelikhona egumbini lakhe.

Ucele Batali kufundzisa bantfwana kusaba kweba.

Bekute umtali lobekavuma kutsi umntfwanakhe uyeba.

Umphatsi sikolo naye ubayalile bantfwana wabakhombisa bubi bekweba. Ucele masela kutsi atinikele atewutfola lusito.



Ngalelinye lilanga Thulile Thwala uye
kuthishela akhala. Thulile bekungumntfwana
lohlakaniphe kakhulu.

Watjela thishela Mabunda kutsi libhuku
lakhe lebiwe.

Ulitfole lingekho nakabuya ekhefini nalabanye
bantfwana.

Utsi utfole sikhwama sakhe sivuliwe. Libhuku
lakhe leSiswati lingekho.



Libhuku lifunwe yonkhe indzawo egumbini
nasetikhwameni tabo. Kepha langatfolakali.

Thishela utjele bafundzi kutsi bete phambili
ngekushesha.

Wonkhe umntfwana kufute aphakamisele
tandla etulu.

Loku kube matima kuThulani wakaThobela.
Bekaloku ehliisa tandla atibamba sisu.



Thishela utjele Thulani kutsi eme emkhatsini weligumbi.

Bekufute akaphakamisele tandla etulu kakhulu aloku azuba. Thulani uzube kwekucala watibamba sisu.

Utse nakazuba kwesibili, libhuku laphuma ejezini lakhe.


Thulani utame kulibuyisela ekhatsi ejezini. Libhuku lawela etinyaweni taThulani.



Wonkhe emehlo bekatse njo kuThulani.
Bantfwana babanga umsindvo, bahleka
bamheletela.

Bebamemeta batsi, "Thulani uyeba!"
Baphindze bashaye tandla batsi, "Thulani
wakaThobela lisela!"

Thulani akamange akholwe, bekabona
ngatsi uyaphupha. Bekafisa ngatsi umhlaba
ungavuleka abhace.



Bantfwana labanyenti bajabulile Thulani
nakatfolwe nelibhuku laThulile.

Thulani bekanebangane bakhe batsatfu
labahluphako.

Bebahlupha emantfombatane nebafana
labancane egumbini. Lenzaba beyingakafiki
kuthishela.

Bantfwana bebasaba kushatjwa nguThulani
nebangane bakhe. Thulani se utfolakele,
utse vitsi!



Thishela utjele Thulani kutsi atsatse libhuku etinyaweni takhe.

Wamtjela kutsi afundze ligama lemnikati welibhuku.

Bafundzi bebatfule bonkhe balalele Thulani nakafundza.

Thulani wafundza ligama laThulile Thwala, achucha futsi anemahloni.

Bantfwana bahleka baloku bachubeka bambita ngelisela. Lelisela leli belihlasele ligumbi seliyatiwa.



Thishela utfulise bafundzi waphindze watfulisa Thulani.

Unike bafundzi umsebenti wabese uhamba naThulani kuThishelanhloko.

Thulani ufike watibona licala ngekutsatsa libhuku laThulile.

Uchaze kutsi bekungamjabulisi kutsi Thulile uyamehlula ngetifundvo.

Thulani uvete lebebakwenta nebangane bakhe. Thishela uphindzele egumbini kuyotsatsa bangane baThulani abayise kumphatsi wesikolo.

CIPALS
FFICE



Bangane baThulani abakaphuti kubhobota
konkhe loku bebakwenta.

Batibone licala lekweba emapenseli, kudla
nemali.

Batali babo bebangatsembi kutsi bantfwana
babu bayeba.

Batisolile kakhulu embi kwemphatsi wesikolo
nathishela.

Batali batibophele kukhipha imali yekukhokhela
konkhe lokwebiwe bantfwana babu.

Baphindze batsembisa kufundzisa bantfwana
babu kusaba kwebu.



Thulani nebangane bakhe babuyele egumbini
batse gozololo!

Batisolile embi kwabo bonkhe bantfwana
bakhala. Baphindze bacela lucolo.

Bebanemahloni nekutitfoba. Bebavisana
buhlungu kakhulu.

Bantfwana bebangatsembi kutsi ngibo laba
bekuhlupha.



Thishela ubanike umsebenti wekuhlobisa
ligumbi inyanga yonkhe.

Bebafanele baphile kahle nebantfwana bonkhe.
Ubahlukanisile wabanika bangane labakahle.

Thishela wakhumbuta bantfwana kusho
nabahlushwa bantfu.

Loko kutawucedza busela egumbini. Kusukela
lelo langa kwaba nekuntjintja kuThulani
nebangane bakhe.

EMAVI EKUBONGA

Ibhalwe ngu

Khanyisa Mukansi

Umdvwebi ngu

Lutfia Kamish-Ebrahim

Umhleli 1

Pandelani Claudine Rambau

Umhleli 2

Deborah Shilenge

Umhleli 3

Rebecca Maluleke

Umhleli wetifombe

PixelPing Design

Mhumushi

Roster Chambale

Mcinisekisi welizingasimo

Patricia Faith Mathe



ISBN 978-0-638-00764-0



basic education
Department:
Basic Education
REPUBLIC OF SOUTH AFRICA

